



பிப்ரவரி - 09

TNPSC துளிகள்

- ❖ மத்தியப் பாதுகாப்புத் துறை அமைச்சரான ராஜ்நாத் சிங் மேலும் 10 நாடுகளுக்கு பாதுகாப்புத் துறை சார்ந்த 10 இணைப்புப் பதவிகள் (defence attaches - DA) உருவாக்கப் படும் என்று அறிவித்துள்ளார்.
 - இது இந்தியாவின் பாதுகாப்புத் துறை சார்ந்த இராஜதந்திர உறவுகளை வலுப்படுத்துவதற்காக மேற்கொள்ளப்பட்டுள்ளது.
- ❖ இந்தியாவில் 39 மிகப்பெரிய உணவுப் பூங்காக்கள் மற்றும் 298 ஒருங்கிணைந்த குளிர் சங்கிலித் தொடர் திட்டங்கள் ஆகியவற்றிற்கு மத்திய உணவுப் பதப்படுத்துதல் தொழில் துறை அமைச்சகம் அனுமதி அளித்துள்ளது.
 - பிரதான் மந்திரி கிசான் சம்பாடா யோஜனா (Pradhan Mantri Kisan Sampada Yojana - PMKSY) என்ற திட்டத்தின் கீழ் உணவுப் பூங்காக்கள் மற்றும் குளிர் சங்கிலித் தொடர் திட்டங்களுக்கு அனுமதி வழங்கப்பட்டுள்ளன.
- ❖ அண்மையில் ஏற்பட்ட புதிய கொரோனா வைரஸ் (Novel Coronavirus - nCoV) பாதிப்பைச் சமாளிப்பதற்காக உலக சுகாதார அமைப்பு (WHO - World Health Organisation), ஐரோப்பிய ஒன்றியம் (EU - European Union) மற்றும் சீன மக்கள் குடியரசு ஆகியவற்றுடன் இணைந்து பணியாற்ற இருப்பதாக ஜி7 நாடுகள் அறிவித்துள்ளன.
- ❖ இந்தியாவின் எஃகு தயாரிப்பு நிறுவனமான ஜேஎஸ்டபிள்யூ ஸ்டீல் ஆனது இந்தியக் கிரிக்கெட் அணி வீரரான ரிஷப் ராஜேந்திர பந்தை அதன் விளம்பரத் தூதராக நியமித்துள்ளது.
- ❖ அமெரிக்க - கிரேக்கப் பொருளாதார நிபுணரும் உலக வங்கியின் தலைமைப் பொருளாதார வல்லுனருமான பிளெலோபி கௌஜியானோ கோல்ட்பர்க் (57 வயது) என்பவர் தனது பதவி விலகலை (ராஜினாமா) அறிவித்துள்ளார்.
- ❖ மகாராஷ்டிர மாநில முதல்வரான உத்தவ் பால் தாக்கரே, பத்திரிகைத் துறைக்கு ஆற்றிய பங்களிப்பிற்காக மூத்தப் பத்திரிகையாளரான தினகர் கேசவ் ராய்கர் என்பவருக்கு வாழ்நாள் சாதனையாளர் விருதை வழங்கினார்.
- ❖ ஜெஃப் வெய்னர் என்பவர் லிங்கிடின் நிறுவனத்தின் நிர்வாகத் தலைவராக உருவெடுத்துள்ளார்.
 - லிங்கிடின் ஆனது மைக்ரோசாப்ட் நிறுவனத்திற்குச் சொந்தமான ஒரு தொழில்முறை வலையமைப்பு நிறுவனம் ஆகும்.
- ❖ டஃப் & பெல்ப்ஸ் நிறுவனமானது 2019 ஆம் ஆண்டிற்கான புகழ்பெற்ற விளம்பரத் தூதர் மதிப்பீட்டு அறிக்கையை வெளியிட்டுள்ளது.
 - இந்தக் குறியீட்டில் இந்தியக் கிரிக்கெட் அணித் தலைவரான விராட் கோலி தொடர்ந்து மூன்றாவது முறையாக முதலிடத்தைத் தக்க வைத்துக் கொண்டார்.

தமிழ்நாடு செய்திகள்

பாதுகாப்பான வங்கி நடைமுறைகள் குறித்த குறும்படம்


- ❖ பாதுகாப்பான வங்கி நடைமுறைகளின் அவசியத்தை வலியுறுத்தி சென்னை நகரக் காவல்துறையானது ஆக்சிஸ் வங்கியுடன் சேர்ந்து "வாய்க்குப் போடுங்க பூட்டு" என்ற ஒரு குறும்படத்தை வெளியிட்டுள்ளனர்.
- ❖ இணையவழிக் குற்றப் பிரிவில் பதிவாகும் கிட்டத்தட்ட 80 சதவீத வழக்குகள் ஏடிஎம்

கடவுச்சொற்கள், ஒரு முறை பயன்படுத்தப்படும் கடவுச்சொல் மற்றும் வங்கிக் கணக்கின் விவரங்கள் ஆகியவற்றைத் திருடுதல் தொடர்பானவையாகும்.

தேசியச் செய்திகள்

யுனெஸ்கோவிடம் இருந்து உலகப் பாரம்பரிய சான்றிதழ் - ஜெய்ப்பூர்

- ❖ ராஜஸ்தானின் சிவப்பு நகரமான ஜெய்ப்பூரானது யுனெஸ்கோ அமைப்பிடமிருந்து உலகப் பாரம்பரிய சான்றிதழைப் பெற்றுள்ளது.
- ❖ இந்தச் சான்றிதழை வழங்குவதற்காக யுனெஸ்கோ அமைப்பின் பொது இயக்குநரான ஆட்ரி அசோலே இந்தியாவிற்கு வந்துள்ளார்.
- ❖ ஜெய்ப்பூர் ஆனது அங்குள்ள அரண்மனைகள், கட்டிடக்கலை, கோட்டைகள் ஆகியவற்றிற்குப் பெயர் பெற்று விளங்குகின்றது.
- ❖ இந்த நகரத்தின் கட்டிடக் கலையானது முகலாய, பாரசீக மற்றும் இந்து வடிவமைப்புகளைப் பிரதிபலிக்கின்றது.
- ❖ இந்த நகரத்தின் கலாச்சாரக் கலவையைப் பாதுகாப்பதற்காக யுனெஸ்கோவும் ராஜஸ்தான் சுற்றுலாத் துறையும் ஒப்பந்தம் ஒன்றில் கையெழுத்திட்டுள்ளன.



சிறைத் துறை சீர்திருத்தங்கள்

- ❖ உச்ச நீதிமன்றக் குழுவானது பல்வேறு சிறைத் துறை சீர்திருத்தங்களைப் பரிந்துரைத்துள்ளது.
- ❖ இந்திய உச்ச நீதிமன்றமானது சிறை நிர்வாகம் மற்றும் நிர்வாகத்தில் சீர்திருத்தங்கள் தொடர்பான பிரச்சினைகள் குறித்து ஆராய்வதற்காக முன்னாள் நீதிபதியான அமிதவ் ராய் தலைமையிலான மூன்று பேர் கொண்ட குழுவை 2018 ஆம் ஆண்டில் அமைத்திருந்தது.
- ❖ 'சிறைச் சாலைகள்/அதில் வைக்கப்பட்டுள்ள நபர்கள்' என்பது இந்திய அரசியலமைப்பின் ஏழாவது அட்டவணையின் பட்டியல் IIன் கீழ் உள்ள ஒரு மாநிலக் கூறாகும்.

பரிந்துரைகள்

- ❖ ஒவ்வொரு புதிய கைதியும், அவரது குடும்ப உறுப்பினர்களுடன் உரையாட ஒரு



நாளாளுக்கு ஒரு முறை அழைத்துப் பேசுவதற்காக இலவச தொலைபேசி வசதியை ஏற்படுத்தித் தர வேண்டும்.

- ❖ நவீன சமையல் வசதிகள், அத்தியாவசியப் பொருட்களை வாங்குவதற்காக சிறுநுண்டிச் சாலையை ஏற்படுத்த வேண்டும்.
- ❖ வழக்கு விசாரணைகளுக்காகக் காணொளியைப் பயன்படுத்த வேண்டும்.
- ❖ ஒவ்வொரு 30 கைதிகளுக்கும் குறைந்தபட்சம் ஒரு வழக்கறிஞர் இருக்க வேண்டும்.
- ❖ சிறிய வகைக் குற்றங்களைப் பிரத்தியேகமாக கையாளுவதற்காக சிறப்பு விரைவு நீதிமன்றங்கள் அமைக்கப்பட வேண்டும்.

மின் ஆளுகை தொடர்பான தேசிய மாநாடு (NCeG) 2020

- ❖ மின் ஆளுகை தொடர்பான 23வது தேசிய மாநாடு - 2020 (National Conference on e-Governance - NCeG) ஆனது மும்பையில் நடைபெற்று வருகின்றது.
- ❖ இந்த மாநாடானது மகாராஷ்டிர மாநில அரசுடன் இணைந்து நிர்வாகச் சீர்திருத்தங்கள் மற்றும் பொது மக்கள் குறை தீர்க்கும் துறை (Department of Administrative Reforms & Public Grievances - DARPG) மற்றும் மத்திய மின்னணு மற்றும் தகவல் தொழில்நுட்பத் துறை அமைச்சகம் ஆகியவற்றினால் ஏற்பாடு செய்யப்பட்டது.
- ❖ இந்த மாநாட்டின் கருத்துரு, "இந்தியா 2020: டிஜிட்டல் மாற்றம்" என்பதாகும்.

தொடர் தொழிலாளர் சக்தி ஆய்வு - அறிக்கை

- ❖ புதிய தொடர் தொழிலாளர் சக்தி ஆய்வறிக்கையின் படி (Periodic Labour Force Survey - PLFS)
 - தொழிலாளர் சக்திப் பங்களிப்பானது 36.9% ஆகவும்
 - 2017-18 ஆம் ஆண்டிற்கான வேலையின்மை விகிதமானது 6.1% ஆகவும் உள்ளது.
- ❖ இந்த ஆய்வானது மத்தியப் புள்ளிவிவரங்கள் மற்றும் திட்ட அமலாக்கத் துறை அமைச்சகத்தினால் நடத்தப் பட்டது.

மருத்துவத் தரவுகள் கசிவு குறித்த உலகளாவிய அறிக்கை

- ❖ "கரீன்போன் சஸ்டைனபிள் ரெஸைலன்ஸ்" என்ற ஜெர்மனியைச் சேர்ந்த ஒரு இணையவழிக் குற்றப் பாதுகாப்பு நிறுவனமானது மருத்துவத் தரவுகள் கசிவு தொடர்பான தனது இரண்டாவது அறிக்கையை வெளியிட்டுள்ளது.
- ❖ இந்த அறிக்கையின் படி, 120 மில்லியனுக்கும் அதிகமான இந்திய நோயாளிகளின் மருத்துவ விவரங்கள் கசிந்து இணையத்தில் இலவசமாக கிடைக்கப் பெற்றுள்ளன.
- ❖ இதன் முதலாவது அறிக்கை வெளியான பின்னர் அரசாங்கங்களினால் எடுக்கப்பட்ட நடவடிக்கைகளின் அடிப்படையில், நல்ல, மோசமான மற்றும் மிகவும் மோசமான என்ற மூன்று பிரிவுகளில் இது நாடுகளை வகைப்படுத்துகின்றது.
- ❖ இதன் முதலாவது அறிக்கையானது 2019 ஆம் ஆண்டு அக்டோபரில் வெளியிடப் பட்டது.
- ❖ இந்த அறிக்கையின் "மிகவும் மோசமான" பிரிவில் அமெரிக்காவிற்கு அடுத்து இந்தியா இரண்டாவது இடத்தில் உள்ளது.
- ❖ தரவுகள் கசிவால் பாதிக்கப்பட்டுள்ள மாநிலங்களின் பட்டியலில் மகாராஷ்டிரா

மாநிலம் முதலிடத்தில் உள்ளது. இந்தப் பட்டியலில் இதைத் தொடர்ந்து கர்நாடகா மற்றும் மேற்கு வங்கம் ஆகிய மாநிலங்கள் உள்ளன.

ஐஎன்எஸ் கரன்ஜ்

- ❖ ஐஎன்எஸ் கரன்ஜ் ஆனது 2020 ஆம் ஆண்டு டிசம்பர் மாதத்திற்குள் இந்தியக் கடற்படையிடம் வழங்கப்பட இருக்கின்றது.
- ❖ ஐஎன்எஸ் கரன்ஜ் ஆனது திட்டம் - 75ஐ என்ற திட்டத்தின் ஒரு பகுதியாகும்.
- ❖ இது இந்தியக் கடற் படைக்கான ஆறு கல்வாரி வகுப்பு நீர்மூழ்கிக் கப்பல்களின் முதலாவது தொகுப்பின் மூன்றாவது நீர்மூழ்கிக் கப்பலாகும்.
- ❖ இந்த நீர்மூழ்கிக் கப்பலானது பிரெஞ்சுக் கடற்படைப் பாதுகாப்பு நிறுவனத்தினால் வடிவமைக்கப்பட்டு, மும்பையில் உள்ள இந்தியக் கப்பல் கட்டும் நிறுவனமான மசகான் கப்பல் கட்டும் நிறுவனத்தினால் உருவாக்கப்பட்டுள்ளது.



சர்வதேசச் செய்திகள்

இந்தியாவிற்கும் வங்கதேசத்திற்கும் இடையிலான ரயில் பாதைத் திட்டம்

- ❖ இந்தியாவில் உள்ள அகர்தலா (திரிபுரா) - வங்கதேசத்தில் உள்ள அகௌரா ஆகியவற்றிற்கு இடையே 15.6 கி.மீ நீளமுள்ள ரயில் பாதைத் திட்டமானது 2021 ஆம் ஆண்டு செப்டம்பர் மாதத்திற்குள் நிறைவடைய இருக்கின்றது.
- ❖ இந்த ரயில் பாதைகளானது இந்திய ரயில்வே மற்றும் வங்கதேச ரயில்வே ஆகியவற்றிற்கு இடையே இணைப்பை மேம்படுத்துவதோடு, இரு நாடுகளுக்கும் இடையிலான வர்த்தகத்தை அதிகரிக்க இருக்கின்றன.
- ❖ இந்தத் திட்டமானது 2010 ஆம் ஆண்டு ஜனவரி மாதத்தில் வங்கதேசப் பிரதமரான ஷேக் ஹசீனாவின் இந்தியப் பயணத்தின் போது தொடங்கப்பட்டது.
- ❖ இந்தியப் பகுதியில் 5.46 கி.மீ நீளம் கொண்ட இந்த ரயில் பாதையை அமைப்பதற்கான செலவை மத்திய வடகிழக்குப் பிராந்திய மேம்பாட்டுத் துறை அமைச்சகமானது (Ministry of Development of North Eastern Region - DoNER) ஏற்கின்றது.
- ❖ வங்கதேசப் பகுதியில் 10.6 கி.மீ நீளமுள்ள இந்த ரயில் பாதையை அமைப்பதற்கான செலவானது இந்திய அரசின் மத்திய வெளியுறவுத் துறை அமைச்சகத்தினால் ஏற்றுக் கொள்ளப் படுகின்றது.



இந்தியா மற்றும் ரஷ்யா ஆகியவற்றிற்கிடையேயான ஒப்பந்தம் - கச்சா எண்ணெய்

- ❖ மத்தியப் பெட்ரோலிய மற்றும் இயற்கை எரிவாயுத் துறை அமைச்சரான தர்மேந்திர பிரதான் மற்றும் ரோஸ்நெப்ட் நிறுவனத்தின் தலைவர் ஆகியோர் முதலாவது கால ஒப்பந்தத்தில் கையெழுத்திட்டனர்.
- ❖ ரோஸ்நெப்ட் ஆனது ரஷ்யாவின் மிகப்பெரிய எண்ணெய் உற்பத்தி நிறுவனமாகும்.
- ❖ கச்சா எண்ணெயை இறக்குமதி செய்வதற்காக அரசிற்குச் சொந்தமான இந்தியன் ஆயில் கழகம் மற்றும் ரோஸ்நெப்ட் ஆகியவற்றிற்கு இடையே ஒப்பந்தம் செய்யப்பட்டுள்ளது.
- ❖ இந்தியாவானது உலகின் 3வது மிகப்பெரிய எரிசக்தி நுகர்வோராக விளங்குகின்றது. இந்தியா தனது எண்ணெய்த் தேவையைப் பூர்த்தி செய்வதற்காக உலகளவில் 83% எண்ணெய்யை இறக்குமதி செய்கின்றது.

அறிவியல் மற்றும் தொழில்நுட்பச் செய்திகள்

கொரோனா வைரஸிற்கு எதிரான தடுப்பூசி

- ❖ ஆஸ்திரேலியாவின் ஆராய்ச்சிக் குழுவானது மிகக் கொடிய ஒரு புதிய கொரோனா வைரஸிற்கு (novel coronavirus - nCov) எதிரான தடுப்பூசி ஒன்றை உருவாக்குவதற்காக சிஎஸ்ஐஆர்ஓ (CSIRO) அமைப்பில் உள்ள ஒரு ஆய்வகத்தில் வைரஸின் முதலாவது தொகுப்பை உருவாக்கியுள்ளது.
- ❖ காமன்வெல்த் அறிவியல் மற்றும் தொழில்நுட்ப ஆராய்ச்சி அமைப்பானது (Commonwealth Scientific and Industrial Research Organisation - CSIRO) ஆஸ்திரேலியாவின் முன்னணி அறிவியல் நிறுவனம் ஆகும்.
- ❖ ஆஸ்திரேலியாவில் வாழும் இந்திய வம்சாவளியைச் சேர்ந்த விஞ்ஞானியான எஸ்.எஸ். வாசன் தலைமையிலான இந்த ஆராய்ச்சிக் குழுவானது இந்த வைரஸ் தொகுப்பை உருவாக்கியுள்ளது.

மாநிலச் செய்திகள்

மகாராஷ்டிராவில் வாதவன் துறைமுகம்

- ❖ மகாராஷ்டிராவில் வாதவன் துறைமுகத்தை அமைப்பதற்காக மத்திய அமைச்சரவையானது தனது ஒப்புதலை வழங்கியுள்ளது.
- ❖ ஜவஹர்லால் நேரு துறைமுக அமைப்பானது வாதவன் துறைமுகத்தை மேம்படுத்துவதில் முக்கியப் பங்காளர் நிறுவனமாக செயல்பட இருக்கின்றது.
- ❖ வாதவன் துறைமுகத்தை மேம்படுத்துவதைத் தொடர்ந்து, உலகின் முதல் 10 கொள்கலன் துறைமுகங்களைக் (top 10 container ports) கொண்ட நாடுகளின் குழுவில் இந்தியாவும் இணைய இருக்கின்றது.
- ❖ ஜவஹர்லால் நேரு துறைமுகமானது இந்தியாவின் மிகப்பெரிய கொள்கலன் துறைமுகமாக விளங்குகின்றது. இது உலகில் 28வது இடத்தில் உள்ளது.



விளையாட்டுச் செய்திகள்

ஹாக்கி உயர் செயல்திறன் மையங்கள்

- ❖ இந்திய விளையாட்டு ஆணையம் (Sports Authority of India - SAI) மற்றும் ஹாக்கி இந்தியா ஆகியவை நாடு முழுவதும் 7 இடங்களில் உயர் செயல்திறன் மையங்கள் நிறுவப்படும் என்று அறிவித்துள்ளன.
- ❖ இந்த உயர் செயல்திறன் கொண்ட 7 ஹாக்கி மையங்களானது கேலோ இந்தியா என்ற திட்டத்தின் கீழ் அமைக்கப்பட இருக்கின்றது.
- ❖ இந்த மையங்கள் இளம் ஹாக்கி வீரர்களுக்கானவை (14 முதல் 24 வயது வரை) ஆகும். இங்கு 2024 மற்றும் 2028 ஆம் ஆண்டுகளில் நடைபெற இருக்கும் ஒலிம்பிக் போட்டிகளில் பங்கேற்பதற்காக இந்த வீரர்களுக்குப் பயிற்சி அளிக்கப்பட இருக்கின்றது.

35வது மூத்தோர் மகளிர் தேசிய பளுதூக்குதல் சாம்பியன்ஷிப்

- ❖ மூத்தோர் மகளிர் தேசிய பளுதூக்குதல் சாம்பியன்ஷிப்பின் 35வது பதிப்பின் 64 கிலோ பிரிவில் மேற்கு வங்கத்தைச் சேர்ந்த ராக்கி ஹால்டர் தங்கம் வென்றுள்ளார்.
- ❖ இந்த சாம்பியன்ஷிப் போட்டியானது கொல்கத்தாவில் நடைபெற்றது.
- ❖ 2019 ஆம் ஆண்டு ஜூன் மாதத்தில் நடைபெற்ற காமன்வெல்த் சாம்பியன்ஷிப் போட்டியில் மொத்தம் 214 கிலோ எடையைத் தூக்கி தங்கப் பதக்கம் வென்றுள்ளார்.

